



राष्ट्रदूत

Rashtrdoot

Cathode-Ray Tube

Celebrating Cathode-Ray Tube Day is our way of acknowledging the foundation it laid for the sleek and sophisticated displays that we enjoy today.

Pakistan never had a Chance at all

The armour under Maj Shammi Mehta was to swim across Meghna and race forward. Such an audacious plan would not have come to the minds of Guderian, Rommel, Patton or Yamamoto in WW-II!

संसद के प्रवेश द्वार पर, कौन घायल हुआ और किसने घायल किया?

भाजपा व कांग्रेस ने एक दूसरे पर मारपीट का आरोप लगाया तथा भाजपा की ओर से अनुराग ठाकुर व बांसुरी स्वराज ने पार्लियामेंट स्ट्रीट पुलिस स्टेशन पर राहुल गांधी के खिलाफ रिपोर्ट दर्ज करायी

—डॉ. सतीश मिश्रा—
—राष्ट्रदूत दिल्ली ब्यूरो—
नई दिल्ली, 19 दिसम्बर। केन्द्रीय गृहमंत्री अमित शाह की अम्बेडकर पर की गई टिप्पणी से उपजे विवाद पर शुक्रवार को संसद में विरोध प्रदर्शन, जवाबी विरोध प्रदर्शन, लड़ाई झगड़ा और विपक्ष के नेता राहुल गांधी के खिलाफ हत्या के प्रयास की पुलिस में शिकायत दर्ज कराना, जैसी घटनाएँ हुईं। भाजपा और कांग्रेस ने एक दूसरे पर संसद में घुसने से रोकने के लिए बल प्रयोग करने का आरोप लगाया।
सारे विवादास्पद घटनाक्रम, जिसकी शुरुआत गुरुवार को डॉ. अम्बेडकर पर की गई शाह की टिप्पणी के विरोध में हुई थी, के केन्द्र में था भाजपा द्वारा राहुल गांधी के अहं को कानून से भी बड़ा बताते हुए हमला करना। भाजपा सांसदों ने राहुल गांधी के खिलाफ पार्लियामेंट स्ट्रीट पुलिस थाने में शिकायत दर्ज की है कि उनके दो साथियों को राहुल गांधी ने घायल किया है। इस पर भाजपा के अनुराग ठाकुर और बांसुरी स्वराज ने राहुल पर प्रहार किए।
संसदीय कार्य मंत्री किरन रिजजू ने दावा किया कि सांसदों—प्रताप सरावगी और मुकेश राजपूत को राहुल गांधी ने

- भाजपा सांसदों का आरोप था कि राहुल गांधी ने भाजपा सांसद प्रताप सारंगी व मुकेश राजपूत से मारपीट की व गंभीर रूप से घायल कर दिया।
- राहुल गांधी जापानी मार्शल आर्ट आईकीडो में "ब्लैक बेल्ट" हैं, इस पर संसदीय मामलों के मंत्री किरन रिजजू, ने व्यंग किया कि क्या राहुल ने कराटे इसलिए सीखा है कि सांसदों की पिटाई कर सकें।
- दूसरी ओर, प्रियंका गांधी ने आरोप लगाया कि बियासी वर्षीय खड़गे के साथ धक्का-मुक्की कर उन्हें जमीन पर गिरा दिया गया और उन्हें लगा कि "खड़गे साहब" का पैर टूट गया होगा।
- मारपीट का लफड़ा उस समय शुरू हुआ, जब सांसद, संदन के मकर द्वार से संसद की कार्यवाही में भाग लेने के लिये, संसद भवन में प्रवेश कर रहे थे तथा दोनों पार्टियों ने एक दूसरे को प्रवेश करने से रोकने का प्रयास किया।
- खड़गे ने एक पत्र लिख कर, लोकसभाध्यक्ष को मारपीट व धक्का-मुक्की के पूरे प्रकरण की जाँच के आदेश निकालने का आग्रह किया।

घायल किया है। यह सब संसद के प्रदर्शन के दौरान हुआ है। रिजजू ने गांधी, मुख्यद्वार पर विपक्ष और सत्ता पक्ष के जो मार्शल आर्ट अकीडो में ब्लैक बेल्ट

हैं, पर टिप्पणी की कि क्या आपने अन्य सांसदों को पीटने के लिए कराटे कुंग फू सीखा है।
राहुल गांधी पर एक भाजपा सांसद को धक्का देने के आरोप पर प्रियंका गांधी ने कहा कि यह सब गृहमंत्री अमित शाह को बचाने के लिए किया जा रहा है।
उन्होंने आरोप लगाया कि विपक्ष के सांसद शांतिपूर्ण विरोध करते हुए संसद में प्रवेश कर रहे थे, तब भाजपा सांसदों ने गुंडागर्दी की।
प्रियंका ने कहा कि राहुल गांधी के हाथ में डॉ. अम्बेडकर की तस्वीर थी और वे जय भीम के नारे लगाकर शांति से संसद में प्रवेश कर रहे थे, पर उन्हें रोका गया।
प्रियंका ने कहा, हम कई दिनों से प्रदर्शन कर रहे हैं और वहाँ काफी जगह होती है, जिससे लोग आराम से आ और जा सकते हैं। हर रोज सुबह 10.30 बजे से 11 बजे तक प्रदर्शन होता है, पर आज पहली बार भाजपा सांसदों ने विरोध किया और जो भी अंदर जा रहा था, उसे रोका, फिर वे धक्का मुक्की और गुंडागर्दी करने लगे।
प्रियंका ने आगे कहा, "और अब शाह को बचाने के लिए उन्होंने साजिश (शेष पृष्ठ 2 पर)

‘एक राष्ट्र, एक चुनाव’

—रेणु मिश्रा—
—राष्ट्रदूत दिल्ली ब्यूरो—
नई दिल्ली, 19 दिसम्बर। राजस्थान की पाली सीट से तीन बार सांसद रह चुके पी.पी. चौधरी उस जॉइन्ट पार्लियामेंटरी कमेटी (जे.पी.सी.) के अध्यक्ष बनाये जा सकते हैं, जो "एक राष्ट्र एक चुनाव" विधेयक पर चर्चा एवं बहस करने के लिये गठित की जा रही है।
जे.पी.सी. कल लोकसभा में गठित की जायेगी तथा इसके बाद राज्यसभा में इसका अनुमोदन होगा।
लोकसभा का शीतकालीन सत्र कल अनिश्चितकाल तक के लिये स्थगित कर

- पी.पी. चौधरी इस मुद्दे पर गठित जे.पी.सी. के अध्यक्ष होंगे।
- यह प्रोजेक्ट मोदी जी के निकट है, अतः प्र.मंत्री को इस प्रोजेक्ट का अध्यक्ष अपने विश्वासी को बनाना ही उचित लगा है।

दिया जायेगा।

पी.पी. चौधरी पेशे से वकील हैं तथा केन्द्र में विधि राज्य मंत्री रह चुके हैं। वे प्रधानमंत्री मोदी के निकट माने जाते हैं। चूँकि यह मोदी का प्रिय प्रोजेक्ट है, इसलिए यह मान लेना तर्कसंगत लगता है कि वे जे.पी.सी. की अध्यक्षता के लिये किसी विश्वासपात्र व्यक्ति को लायेंगे। पी.पी. चौधरी इस बार मंत्री नहीं बन सके थे, क्योंकि जातीय एवं (शेष पृष्ठ 2 पर)

दस साल में पहली बार रिलायंस इण्डस्ट्री के शेयर नुकसान "पोस्ट" करेंगे

सितम्बर माह में कंपनी के शेयर में 2.2 प्रतिशत की गिरावट आई थी, अक्टूबर में 9.8 प्रतिशत की, नवम्बर में तीन प्रतिशत की तथा दिसम्बर में 3.9 प्रतिशत की

—सुकुमार साह—
—राष्ट्रदूत दिल्ली ब्यूरो—
नई दिल्ली, 19 दिसम्बर। दस सालों में पहली बार रिलायंस इण्डस्ट्रीज लि. (आर.आई.एल.) के शेयर धारकों को वार्षिक नुकसान का सामना करना पड़ सकता है। दिसंबर 19, 2024 को

सालाना रिटर्न दिए हैं। कंपनी के शेयरों में हाल के महीनों में गिरावट आई है, जिसमें, सितंबर में 2.2 प्रतिशत, अक्टूबर में 9.8 प्रतिशत, नवंबर में 3 प्रतिशत और दिसंबर में 3.9 प्रतिशत गिरावट देखी गई। विशेषज्ञ इस गिरावट के लिए कई फेक्टरों को जिम्मेवार मानते हैं।

■ गिरावट का कारण है, विश्व में इकोनॉमिक वातावरण का दबाव व कुप्रभाव। विश्व स्तर पर मंदी का दौर आरंभ होने की आशंका तथा इकोनॉमिक मार्केट में मुद्रा नीतियों के कारण मुद्रा मार्केट में तंगी।

आर.आई.एल. के शेयरों की कीमत गिरकर 1,230.60 रु. हो गई, जो कि 8 जुलाई 2024 का 1,608.95 रु. तक पहुँच गई थी। यह गिरावट महत्वपूर्ण है, क्योंकि आर.आई.एल. ने पिछले दस वर्षों में लगातार सकारात्मक

इनमें ग्लोबल इकोनॉमिक प्रेशर प्रमुख हैं। वैश्विक मंदी का डर तथा सख्त मॉनिटरी पॉलिसी (मौद्रिक नीति) ने निवेशक के मानस को प्रभावित किया है। इसके परिणाम स्वरूप शेयर बाजार में गिरावट आई (शेष पृष्ठ 2 पर)

भाजपा युवा मोर्चा ने प्रदर्शन किये

—रेणु मिश्रा—
—राष्ट्रदूत दिल्ली ब्यूरो—
नई दिल्ली, 19 दिसम्बर। इस समय भाजपा और कांग्रेस— दोनों दलों के बीच संसद की सौदियों पर हाथापाई की स्थिति पैदा हो गई।
दोनों ही पार्टियों एक-दूसरी पर उनके सांसदों को शारीरिक क्षति पहुँचाने का आरोप लगा रही हैं।
भाजपा के निशाने पर राहुल गांधी हैं। भाजपा उन्हें हर कीमत पर रोकना चाहती है।
भाजपा नहीं चाहती कि संसद में अडानी, तथा प्रधानमंत्री मोदी के साथ उनके व्यावसायिक सम्बंधों पर चर्चा हो। भाजपा यह भी नहीं चाहती कि

■ प्रदर्शन के दौरान इन्दौर, पटना व मुम्बई में कांग्रेस कार्यालय पर तोड़-फोड़ व आक्रमण की कार्यवाही।

अम्बेडकर तथा उनके बारे में अमित शाह के शब्दों के गलत चयन पर चर्चा हो।

राहुल गांधी ने अमित शाह से कहा है कि वे देश से माफी माँगें तथा सरकार से त्याग पत्र दें।

दिलचस्प बात यह है कि संभवतः करीब 11 साल के अन्तराल के बाद ऐसी स्थिति आई है कि कांग्रेस ने भारत के गृहमंत्री जैसे शीर्ष पदाधिकारी तथा मोदी सरकार में दूसरे नम्बर के नेता से इस्तीफा माँगा है। यह माँग कांग्रेस अध्यक्ष खड़गे तथा पूर्व पार्टी अध्यक्ष राहुल गांधी ने की है।

राहुल गांधी ने कहा है कि भाजपा लोगों का ध्यान दूसरी तरफ खींचने की (शेष पृष्ठ 2 पर)

क्या आपका बैंक खाता निष्क्रिय हो गया है?



बैंक से सम्पर्क करें

बैंक खाता सक्रिय करने के लिए अपना केवाईसी अपडेट करवाएँ।

- » दो वर्षों से अधिक समय से बैंक खाते में लेनदेन न होने पर वो निष्क्रिय हो जाता है।
- » अपने बैंक की किसी भी शाखा में जाकर या वीडियो केवाईसी के द्वारा अपना केवाईसी अपडेट करवाएँ।



अधिक जानकारी के लिए, 14440 पर मिस्ड कॉल दें या <https://rbikehtahai.rbi.org.in/ia> पर जाएँ फ्रीडबैक देने के लिए, rbikehtahai@rbi.org.in को लिखें



जनहित में जारी
भारतीय रिज़र्व बैंक
RESERVE BANK OF INDIA
www.rbi.org.in